

तूं ठाकुरु मां ब्राली भोली भाली, तूं निर्मलु मां मैली ।

तूं बृह्म रामु मां आत्म कन्या समुझां नहीं अलबेली ॥

कृपा निधान साहिब मिठा फरिमाईनि था : ब्रोलिणां सति श्री  
वाहगुरु ! साहिब कृपाल अरिदास था करनि । हे मिठा नाथ !  
तूं ठाकुरु आं, भगुवन्तु आं । मां ब्राली भोली; हिक ब्रारड़ी ब्रियो  
भोरिड़ी, सियाणी ब्रारिड़ी न आहियां, जियं इंदो अथमि तियं  
प्यार उमंग में गाल्हाए विहंदी आहियां, पोइ पछुताईदी आहियां ।  
तूं निर्मल आहीं, मां मैली आहियां । तूं ऊजलु मां मेरी आहियां ।  
तूं बृह्मा रामु आहीं । बृह्म तो में रमियलु आहे । मां वरी बृह्म रूप  
श्री स्वामी आत्माराम साहिबु; तंहिजी ब्रालिड़ी आहियां, तूं बृह्म  
जो बाबो मां बृह्म जी ब्रचिड़ी, जणु तवहां जी पोटी आहियां ।  
हिक ब्रालिड़ी ब्रियो भोरिड़ी, टी पोटीड़ी चौथीं अलबेली । अलबेली  
इन्ही अ करे आहियां जो मुंहिजा अमां बाबो दादी, दादो सभु  
सुखिया सनेही सदा प्रसन्न आहिनि । वदे कुटुम्ब में अकेली  
न्याणी आहियां । इन्हीअ अलबेलाइपा सादाइप करे तवहां जे  
प्रताप जस ऊचाई कीरति खे न थी सुजाणां । न तवहां जो केदो  
कदुरु कजे उहो ई थो अचे । हाणे तवहां पंहिजो नंगु सुजाणो ।  
मुंहिजी घटितायुनि खे न दिसो ।

महाराजनि खिली चयो : ब्रालिड़ी ! तूं असां खे पंहिजी  
आहीं । आशीश भरिए स्वभाव करे असां खे घणो वणंदी आहीं ।  
इयें चई बिन्हीं ब्रालिड़ियुनि खे महाराजनि कृपा मां खणी गोद  
में विहारियो । श्री युगल सरकार जी सदाई जै ।